



डा0 ए0पी0जे0 अब्दुल कलाम प्राविधिक विश्वविद्यालय उ0प्र0
सेक्टर-11, जानकीपुरम विस्तार योजना, लखनऊ-226031

पत्राक:- ए0के0टी0यू0 / कुस0का0 / 2020 / 4158

दिनांक 14 जनवरी, 2020

प्रिय नव प्रवेशित (शैक्षिक सत्र 2019-20) छात्र,

विश्वविद्यालय की ई0आर0पी0 टीम द्वारा विश्वविद्यालय की बेवसाईट पर उपलब्ध स्टूडेंट सर्विसेज के उपयोग हेतु आपके लॉगिन क्रेडेंटिअल्स एस0एम0एस0 के माध्यम से प्रेषित किया जा चुका है। उक्त लॉगिन क्रेडेंटिअल्स के माध्यम से आप स्टूडेंट सर्विसेज के पेज पर लॉगिन कर अपना पासवर्ड बदल कर संरक्षित कर सकते हैं। यदि किसी छात्र को एस0एम0एस0 द्वारा उपलब्ध कराये गये लॉगिन क्रेडेंटिअल्स में दिये गये पासवर्ड से लॉगिन करने में कोई असुविधा हो रही है तो वह अपने संस्थान के कार्यालय से सम्पर्क कर अपनी समस्या का निराकरण सुनिश्चित करा सकता है।

स्टूडेंट सर्विसेज पर लॉगिन करने के उपरान्त आपसे अपेक्षा है कि आप प्राथमिकता पर स्टूडेंट प्रोफाइल पर उपलब्ध अपने ई-मेल आई0डी0 एवं मोबाईल नम्बर का सत्यापन सुनिश्चित कर लें। आपसे अनुरोध है कि विलम्बतम 18 जनवरी, 2020 दिन शनिवार तक उक्त सत्यापन अनिवार्य रूप से सुनिश्चित कर लें क्योंकि अन्यथा की दशा में विश्वविद्यालय ई0आर0पी0 पर छात्रों हेतु उपलब्ध सेवाओं से आप वंचित रह जायेंगे।

इसी क्रम में आपको यह भी अवगत कराना है कि प्राविधिक शिक्षा के नियामक संगठन अखिल भारतीय तकनीकी शिक्षा परिषद की वर्तमान नीति निर्देशों के अनुरूप विश्वविद्यालय के छात्रों को डिजिटल फॉर्मेट में पाठ्यवस्तु की उपलब्धता सुनिश्चित करने के उद्देश्य से विश्वविद्यालय द्वारा ई-कन्सोर्टियम की व्यवस्था संस्थापित की गयी है। ई-कन्सोर्टियम के अन्तर्गत विश्वविद्यालय द्वारा अभियंत्रण एवं प्रौद्योगिकी, भेषज विज्ञान, प्रबन्धन, वास्तुकला एवं स्थापत्य इत्यादि विभिन्न प्राविधिक विशेषज्ञताओं में उपलब्ध ख्यातिलब्ध राष्ट्रीय एवं अन्तरराष्ट्रीय जनर्स तथा इन विषयों से सम्बन्धित 50 हजार से अधिक ई-बुक्स को दिनांक 01.01.2020 से उपलब्ध कराया जा चुका है।

विश्वविद्यालय के छात्रों द्वारा उक्त पाठ्यवस्तु को अपने स्मार्टफोन/लैपटॉप/डेस्कटाप पर ब्राउज करने की सुविधा उपलब्ध कराने के हेतु लॉगिन क्रेडेंटिअल्स प्रेषित करने के लिए विश्वविद्यालय ई0आर0पी0 पर उपलब्ध आपके ई-मेल का उपयोग किया जाना प्रस्तावित है। चूंकि ई-कन्सोर्टियम के अन्तर्गत उपलब्ध ई-जनर्स एवं ई-बुक्स विभिन्न देशों के बौद्धिक सम्पदा संरक्षण कानून एवं नियमों से अच्छादित है एवं इनके उपयोगकर्ता से अपेक्षा होती है कि वे इनके दुरुपयोग को रोकने के लिए इस प्रयोजन के प्रति अपनी प्रतिबद्धता सुनिश्चित करें। इस कारण से विश्वविद्यालय ई0आर0पी0 पर उपलब्ध आपके ई-मेल आई0डी0 एवं मोबाईल नम्बर के सत्यापन हेतु उपरोक्त अनुरोध किया गया है।

आप द्वारा ई-मेल आई0डी0 एवं मोबाईल नम्बर के सत्यापन के उपरान्त विश्वविद्यालय द्वारा पाठ्यवस्तु को एस्स प्रोवाइडर के सिक्वोरड नेटवर्क के माध्यम से उपलब्ध कराने के लिए विश्वविद्यालय द्वारा नियुक्त एस्स प्रोवाइडर द्वारा लॉगिन क्रेडेंटिअल्स उपलब्ध कराया जाएगा। इस लॉगिन क्रेडेंटिअल्स के उपयोग से आप अपने स्मार्टफोन/लैपटॉप/डेस्कटाप पर उक्त पाठ्यवस्तु तक पहुंच सकेंगे।

प्रिय छात्रों से अपेक्षा है कि वे समयबद्ध रूप से इस प्रयोजनार्थ अपना सहयोग सुनिश्चित करें एवं छात्रहित में प्रारम्भ की गयी इस उपयोगी व्यवस्था का सम्पूर्ण लाभ प्राप्त करें।

भवदीय,

(नन्द लाल सिंह)
कूलसचिव